



ПОСТАНОВЛЕНИЕ

2021 ел, 17 декабрь

г.Казань

КАРАР

1250

Татарстан Республикасында юл хәрәкәте иминлеген арттыру, юл-транспорт һәлакәтләрен азайту һәм алар салган зыяннар авырлыгын киметү чараларын тормышка ашыру турында

«Имин сыйфатлы юллар» илкүләм проектың алга таба гамәлгә ашыру һәм юл хәрәкәте иминлеген арттыру, юл-транспорт һәлакәтләрен азайту һәм алар салган зыяннар авырлыгын киметү максатларында Татарстан Республикасы Министрлар Кабинеты **КАРАР БИРӘ**:

1. Татарстан Республикасы дәүләт хакимияте башкарма органнарына түбәндәгеләрне гамәлгә ашырырга, шулай ук Татарстан Республикасы муниципаль районнарының һәм шәһәр округларының башкарма комитетларына аларны гамәлгә ашыруны тәкъдим итәргә: квартал саен, хисап чорыннан соң килә торган айның 10ысына кадәр, Татарстан Республикасының юл хәрәкәте иминлеген тәмин итү буенча хөкүмәт комиссиясе секретариатына бу карар белән күздә тотылган чараларны тормышка ашыру турында хисап кертүне.

2. Татарстан Республикасы Транспорт һәм юл хужалыгы министрлыгына түбәндәгеләрне гамәлгә ашырырга, шулай ук «Федераль юл агентлыгының Идел-Нократ төбәге автомобиль юллары федераль идарәсе» федераль казна учреждениесенә аларны гамәлгә ашыруны тәкъдим итәргә:

2022 елның 1 мартына кадәр, Татарстан Республикасы буенча Эчке эшләр министрлыгы белән берлектә, автомобиль юлларының юл-транспорт һәлакәтләре күпләп була торган урыннарны, авария хәлендәге зоналарны, автомобиль юлларындагы авария булуы мөмкин булган участокларны һәм юл-транспорт һәлакәтләре сирәк һәм үлүчеләре булган юллар участокларын бетерү чараларын эшләүне һәм 2022 елның 1 июленә кадәр аларны бетерү буенча планлаштырылган чараларны төгәлләүне;

2022 елның 1 июленә кадәр федераль һәм төбәк әһәмиятендәге автомобиль юлларында юл билгесен (шул исәптән 1.14.1 «Зебра» горизонталь билгесен) яңартып бетерүне;

2022 елның 1 августыннан 28 августына кадәр белем бирү оешмалары янындагы жәяүлеләр юл аша чыгу урыннарында 1.14.1 «Зебра» горизонталь билгесен яңарту чараларын башкаруны;

төзелеш, реконструкция, капитал ремонт яки ремонт объектларына проект документациясен Татарстан Республикасы буенча Эчке эшләр министрлыгының Юл хәрәкәте иминлегенә дәүләт инспекциясе идарәсенә карауга жиберүне;

түбәдәгеләрне дәвам итүне:

«2+1» принцибы буенча өч полосалы бер-бер артлы хәрәкәт итүне, шулай ук, юл өчен бүлөп бирелгән житәрлек киңлектәге полосасы булган участокларда каршы килә торган транспорт агымнарын аерып, «2+2» принцибы буенча дүрт полосалы хәрәкәт итүне оештыру тәжрибәсен;

дүрт полосалы автомобиль юлларын каршыга килә торган хәрәкәт юнәлешләрен бүлү системалары белән жиһазлау эшен, шулай ук юл аша чыгу каралмаган урыннарда жәяүлеләрнең транспорт йөри торган урыннарда чыгуын чикләү өчен жәяүлеләр коймаларын урнаштыруны;

һәлакәт булуы югары дәрәжәдә билгеләнгән автомобиль юллары участокларында юл-патруль хезмәте патруль машинасының проблеск маягы эшен имитацияли торган техник җайланмалар һәм юл-патруль хезмәтенә патруль автомобильләре макетларын куллану тәжрибәсен;

автомобиль юлларында, беренче чиратта, белем бирү оешмалары, жәяүлеләр юл аша чыгу урыннары, автобус тукталышлары янында, автомобиль юлларының куркыныч авария участокларында, халык күпләп жыела торган урыннарда ясалма яктырткыч урнаштыруны һәм электр челтәрләренә тышкы ясалма яктырткыч линияләрен үз вакытында тоташтыруны тәмин итүне;

юл-төзелеш эшләре үткәрелә торган урыннарда юл хәрәкәте иминлеген тәмин итүгә, шул исәптән тавыш полосаларын, светодиодлы индикациясе булган юл билгеләрен, юл-патруль хезмәтенә патруль автомобильләре макетларын, Россия Федерациясе Хөкүмәте – Министрлар Советының 1993 елның 23 октябрәндәге 1090 номерлы карары белән расланган Россия Федерациясе Юл хәрәкәте кагыйдәләрен (алга таба – Юл хәрәкәте кагыйдәләре) бозуларны фотога һәм видеога төшерү комплекслары муляжларын куллануга юнәлдерелгән чаралар комплексын тормышка ашыруны;

ведомство карамагындагы автомобиль юллары участокларында, транспорт агымының туктаусыз хәрәкәтен, шул исәптән машина юлларынан транспорт чараларына үтәргә комачаулы торган объектларны алуны тәмин итеп, юл-транспорт һәлакәтләре салган зыяннарны бетерү буенча чаралар күрүне;

Татарстан Республикасы буенча Эчке эшләр министрлыгы (киләшү буенча) белән берлектә, Юл хәрәкәте кагыйдәләрен бозуларны фотога һәм видеога төшерә торган стационар һәм күчмә комплекслар куелган урыннарда 6.22 «Фотога, видеога төшерү» юл билгесенәң булу-булмавын анализлауны һәм, булмаган очракта, Юл хәрәкәте кагыйдәләренәң 1 нче кушымтасындагы 6 бүлегенә нигезендә аларны урнаштыру буенча чаралар күрүне.

3. Татарстан Республикасы Транспорт һәм юл хужалыгы министрлыгына:

«Имин һәм сыйфатлы автомобиль юллары» илкүләм проектының «Юл челтәре» проектының төбәк өлешен тәшкил иткән юл эшчәнлегенә программаларын формалаштырганда юл хәрәкәте иминлеген арттыруга юнәлдерелгән инженерлык чараларын күздә тотарга;

балалар төркемнәрен оештырылган рәвештә йөрткәндә көн саен автобусларны, шулай ук мәктәп автобусларын эксплуатацияләү мониторингын үткәргә һәм атна саен кызыксынучы министрлыкларга һәм ведомстволарга алардан файдалана алу мөмкинлегенә торышы, тизлек режимы саклану турында мәгълүмат бирергә;

тизлекне мәжбүри киметү чаралары белән жиһазлау участкаларын билгеләргә һәм 2022 елның 1 августына кадәр аларны (шул исәптән жәяүлеләр юл аша чыгу урыннары белән бергә булган ясалма тигезсезлекләргә) урнаштыру планын тормышка ашырырга;

жир өстеннән жәяүлеләр юл аша чыгу юлларына, юл чатларына һәм автомобиль юлларының авария участкаларына килә торган юлларда аркылы һәм буй-буй тавыш полосалары урнаштыруны давам итәргә;

Яр Чаллы – Зәй – Әлмәт төбәк эһәмиятендәге автомобиль юлында күчәр барьер киртәләрен урнаштыру өчен финанслау күләмнәрен арттыру мәсьәләсен жентекләп өйрәнәргә;

түбәндәгеләр белән:

Татарстан Республикасы Финанс министрлыгы һәм Татарстан Республикасы муниципаль районнарының һәм шәһәр округларының башкарма комитетлары белән берлектә, 2022 елның 1 апреленә кадәр муниципаль юл фондлары акчасының үзләштерелми калган өлешен 2022 елда юл хәрәкәте иминлеген арттыру буенча беренчел чираттагы чараларны башкаруга жибәрү турындагы тәкъдимнәргә, Татарстан Республикасы буенча Эчке эшләр министрлыгы белән килештереп, Татарстан Республикасы Министрлар Кабинетына кертергә;

Транспорт өлкәсендә күзәтчелек итү федераль хезмәтенен Урта Идел төбәкара дәүләт автомобиль юлы күзәтчелегенә идарәсе (киләшү буенча) һәм Татарстан Республикасы буенча Эчке эшләр министрлыгы (киләшү буенча) белән берлектә:

пассажирларны законсыз йөртү фактларын туктату буенча бергәләп профилактик чаралар үткәрүне оештырырга;

М-12 «Мәскәү – Түбән Новгород – Казан» автомобиль юлын төзүгә жәлеп ителгән подряд оешмалары эшен контрольдә тотуны көчәйтәргә;

5 пассажирдан күбрәк сыйдырышлы транспорт чаралары белән коммерция характерында пассажирлар йөртүне мәжбүри лицензияләү өлешендә «Эшчәнлекнең кайбер төрләрен лицензияләү турында» 2011 елның 4 маендагы 99-ФЗ номерлы Федераль законга үзгәрешләр кертүне башлап жибәрү мәсьәләсен карарга;

Татарстан Республикасы муниципаль районнарының һәм шәһәр округларының башкарма комитетлары тарафыннан 2022 елга юл эшләре программасын үтәү кысаларында мәктәп автобуслары маршрутлары уза торган автомобиль юлларының техник һәм эксплуатация күрсәткечләрен арттыру чараларын тормышка ашырырга.

4. Татарстан Республикасы Мәгариф һәм фән министрлыгына:

белем бирү оешмалары эшчәнлегендә «www.sakla.ru» порталында урнаштырылган мәгълүмати материалларны куллануны оештырырга, шулай ук мәктәп

укучыларына һәм аларның ата-аналарына әлеге ресурста юл хәрәкәте иминлеге буенча олимпиадаларда һәм викториналарда катнашуны тәкъдим итәргә;

«Яшь юл хәрәкәте инспекторлары» юл хәрәкәтендә имин катнашу күнек-мәләрен тәрбияләү буенча бөтенроссия ижтимагый хәрәкәтенә төбәк бүлеге эшчәнлеген оештырырга;

белем бирү оешмаларында соңгы дәрәсләрдә «куркынычсызлык минутлары»ын үткәрүне, шулай ук балаларга һәм ата-аналарга юлларда үз-үзгә дәрәс тоту темасы буенча белем бирүгә, шул исәптән аларның киемендә яктылыкны кире кайтара торган элементларны йөртүен һәм балаларны тотып тора торган жайланмаларны һәм куркынычсызлык каешларын файдалануга юнәлдерелгән чаралар (дәрәсләр, әңгәмәләр һәм инструктажлар) үткәрүне дәвам итәргә;

түбәндәгеләр белән:

Татарстан Республикасы Хезмәт, халыкны эш белән тәмин итү һәм социаль яклау министрлыгы, Татарстан Республикасы Яшьләр эшләре министрлыгы һәм Татарстан Республикасы буенча Эчке эшләр министрлыгы (киләшү буенча) белән берлектә, социаль куркыныч хәлдәге балигъ булмаганнар турында Татарстан Республикасының бердәм мәгълүмат банкына кертелгән, шулай ук Балигъ булмаганнар эшләре һәм аларның хокукларын яклау буенча республика комиссиясендә исәптә торучы балигъ булмаганнарны яшь юл хәрәкәте инспекторлары отрядлары тарафыннан гамәлгә ашырыла торган чараларда һәм программаларда катнашуга жәлеп итүне оештырырга;

Республика «Татмедиа» матбугат һәм массакүләм коммуницияләр агентлыгы белән берлектә, Татарстан Республикасының яшь юл хәрәкәте инспекторлары матбугат үзәкләренә журналистлар корпусына керүче яшь юл хәрәкәте инспекторларына методик һәм гамәли ярдәм күрсәтергә;

Татарстан Республикасы буенча Эчке эшләр министрлыгы (киләшү буенча) белән берлектә, яшь юл хәрәкәте инспекторлары отрядларының республика форумын үткәргә;

«Юл хәрәкәте иминлеге» дәүләт бюджет учреждениесе белән берлектә:

юл хәрәкәте иминлеге буенча заманча жайланмалар белән белем бирү оешмаларын тәмин итәргә;

2022 ел дәвамында белем бирү оешмаларында Татарстан Республикасы Министрлар Кабинетының «2014 – 2025 елларга Татарстан Республикасында жәмәгать тәртибен тәмин итү һәм жинаятьчелеккә каршы көрәшү» дәүләт программасын раслау турында» 2013 ел, 16 октябрь, 764 нче карары белән расланган «2014 – 2025 елларга Татарстан Республикасында жәмәгать тәртибен тәмин итү һәм жинаятьчелеккә каршы көрәшү» дәүләт программасының «2014 – 2025 елларга Татарстан Республикасында юл хәрәкәте иминлеген арттыру» ярдәмче программасы кысаларында алынган юл хәрәкәте иминлеге жиһазларын максатчан файдалануны тикшерергә;

Татарстан Республикасы муниципаль районнарының һәм шәһәр округларының башкарма комитетлары (киләшү буенча) белән берлектә:

яшь юл хәрәкәте инспекторлары отрядлары эшчәнлеген үстерү белән шөгыйльләнүче педагогларны өстәмә финанс белән тәмин итү мәсьәләсен жентекләп өйрәнергә;

балалар ялы һәм аларны савыктыру оешмаларының чаралар планында юл хәрәкәте иминлеген пропагандалау һәм яшь юл хәрәкәте инспекторлары отрядлары эшчәнлеген популярлаштыру буенча акцияләр күздә тотарга;

көн саен түбәндәгеләрне контрольдә тотуны оештырырга:

мәктәп автобуслары белән балаларны оештырылган рәвештә йөртү, шул исәптән «ГЛОНАСС+112» бердәм дәүләт мәгълүмат системасына тоташтырылган тахограф һәм борттагы навигация жайланмалары эшләве таләпләрен саклауны;

балаларның Юл хәрәкәте кагыйдәләре нигезендә һәм балалар хәрәкәтенен куркынычсыз маршрут схемалары нигезендә хәрәкәт итүен;

укучыларының яктылыкны кире кайтара торган элементларны йөртүен һәм ата-аналар жыелышларында һәм сыйныф сәгатьләрендә аларны куллану кирәклеген турында искәртүне.

5. Татарстан Республикасы Юстиция министрлыгына, Суд приставлары федераль хезмәтенен Татарстан Республикасы буенча идарәсе (киләшү буенча) белән берлектә, Административ хокук бозулар турында Россия Федерациясе кодексының 12.8, 12.26 статьяларында каралган административ хокук бозулар турындагы делолар буенча карарларның күчermәләрен суд приставлары хезмәтенен структур бүлекчәләренә үз вакытында үтәүгә жибәрүне квартал саен тикшерүне оештырырга.

6. Татарстан Республикасы Яшьләр эшләре министрлыгына, Татарстан Республикасы Мәгариф һәм фән министрлыгы һәм Татарстан Республикасы буенча Эчке эшләр министрлыгы (киләшү буенча) белән берлектә:

балаларның һәм яшүсмерләренен массакүләм ял итү вакытында, шул исәптән балалар ялы һәм аларны савыктыру оешмаларында балаларның юл-транспорт имгәнүләрен кисәтү буенча профилактик белем бирү чараларын (тематик кичәләр, уеннар, юлларда үз-үзеңне дәрәс тоту күнекмәләренә интерактив өйрәтү) үткәргә;

2022 елның 1 апреленә кадәр балалар сәламәтләндерү лагерен билгеләргә һәм жәйге каникуллар чорында яшь юл хәрәкәте инспекторлары конкурсының район этабы призерларының профильле сменасын оештырырга;

Татарстан Республикасының барлык муниципаль районнарында балалар ялы һәм аларны савыктыру оешмаларында яшь юл хәрәкәте инспекторларының профильле сменаларын оештырырга.

7. Татарстан Республикасы Дәүләт идарәсен цифрлы нигездә үстерү, мәгълүмат технологияләре һәм элемтә министрлыгына, Татарстан Республикасы Мәгариф һәм фән министрлыгы һәм Татарстан Республикасы буенча Эчке эшләр министрлыгы (киләшү буенча) белән берлектә:

Татарстан Республикасы дәүләт хезмәтләре һәм муниципаль хезмәтләр порталында гамәлгә ашырылган сервислар исемлегенә мәгариф оешмаларында (автомәктәпләрдә) юл хәрәкәте кагыйдәләрен белүгә теоретик имтиханны тапшыруга мониторинг ясарга мөмкинлек бирә торган бердәм программа продуктын кертү турындагы мәсьәләне карарга һәм мәгълүматларның статистика исәбен алып барырга;

«Мин – мәктәп укучысы» сервисына юл хәрәкәте иминлегенә буенча контент кертергә һәм аны актуаль хәлдә тотарга.

8. Татарстан Республикасы Гражданнар оборонасы эшләре һәм гадәттән тыш хәлләр министрлыгына:

Татарстан Республикасы Сәламәтлек саклау министрлыгы һәм Татарстан Республикасы буенча Эчке эшләр министрлыгы (килешү буенча) белән берлектә, елга кимендә дүрт тапкыр, Татарстан Республикасы дәүләт хакимиятенә башкарма органнарын жәлеп итеп, юл-транспорт һәлакәтләренә чара күрү буенча махсус тактик өйрәнүләр үткәргә;

Татарстан Республикасы Мәгариф һәм фән министрлыгы, Татарстан Республикасы буенча Эчке эшләр министрлыгы (килешү буенча) белән берлектә, максималь дәрәжәдә колачлап, белем бирү оешмаларында «Тормыш иминлеге өчен юлларда куркынычсызлык» темасына тормыш иминлеге нигезләре буенча дәрес уздырырга;

Татарстан Республикасы Дәүләт идарәсен цифрлы нигездә үстерү, мәгълүмат технологияләре һәм элемент министрлыгы белән берлектә, СМС-хәбәр итү юлы белән һава шартлары начараю һәм гадәттән тыш хәлләр килеп чыгуның оператив фаразы турында халыкка хәбәр итү буенча кәрәзле элемент операторлары белән эшне давам итәргә.

9. Татарстан Республикасы Сәламәтлек саклау министрлыгына:

юл-транспорт һәлакәтләре булган урыннарда зыян күрүчеләрне медицина оешмаларына, шулай ук аз жиһазландырылган травма үзәкләреннән (2 һәм 3 дәрәжә) һәм үзәк район хастаханәләреннән 1 дәрәжә травма үзәкләренә транспорт белән алып бару өчен санитария авиациясен жәлеп итү нәтижәләлеге арттыру буенча чаралар күрәргә;

Россия Федерациясе Хөкүмәтенә «Транспорт чарасы белән идарә итү өчен зарарлы булуын күрсәтә торган медицина билгеләре, медицина күрсәткечләре һәм медицина чикләүләре исемлекләре турында» 2014 елның 29 декабрдәге 1604 номерлы карарында күрсәтелгән транспорт чарасы белән идарә итү өчен зарарлы булуын күрсәтә торган медицина билгеләре һәм медицина чикләүләре булган затлар турындагы белешмәне Татарстан Республикасы буенча Эчке эшләр министрлыгының Юл хәрәкәте иминлеге дәүләт инспекциясе идарәсенә жиберәргә;

Татарстан Республикасы буенча Эчке эшләр министрлыгы (килешү буенча) белән берлектә, 2022 елның 1 июненә кадәр юл-патруль хезмәте хезмәткәрләре өчен «Юл-транспорт һәлакәтләрендә зыян күрүчеләргә беренче ярдәм күрсәтү» дигән уку курсы үткәргә.

10. Татарстан Республикасы Экология һәм табигать ресурслары министрлыгына, «Юл хәрәкәте иминлеге» дәүләт бюджет учреждениесе белән берлектә, экологик ике айлык чорларында Татарстан Республикасында юл сервисы объектларының, автомобиль юлларындагы юл өчен бүлеп бирелгән полосаларның һәм юл бие полосаларының санитар-экологик торышын контрольдә тоту эшен оештырырга.

11. Татарстан Республикасының «Тормыш эшчәнлеге иминлеге фәнни үзәге» дәүләт бюджет учреждениесенә, Татарстан Республикасы Мәгариф һәм фән министрлыгы һәм Татарстан Республикасы буенча Эчке эшләр министрлыгы (килешү буенча) белән берлектә, түбәндәгеләрне давам итәргә:

мәктәпкәчә белем бирү оешмалары тәрбияләнүчеләрен «Мәктәпкәчә яшәтәге балаларга юлларда үз-үзенә дәрәс тоту кагыйдәләрен өйрәтүнең заманча белем бирү технологияләре» программасы буенча укытуны;

яшь юл хәрәкәте инспекторлары отрядлары житәкчеләре өчен уку-укыту семинарларын үткәрүне.

12. Республика «Татмедиа» матбугат һәм массакүләм коммуникацияләр агентлыгына:

форматын исәпкә алып, төрле социаль челтәрләрнең медиаконтентында юл хәрәкәте иминлеге темасы буенча язмалар чыгаруны оештырырга, шулай ук язмалар астындагы комментарийларны кире элементә ысулы буларак кулланырга;

ел дәвамында массакүләм мәгълүмат чараларында түбәндәгеләр турында материаллар бастырып чыгаруны тәмин итәргә:

балаларның юл-транспорт имгәнүен профилактикалау;

тәүлекнең караңгы вагьтында яктылыкны кире кайтара торган элементлардан файдалану зарурлыгы;

гражданнардан машина йөртүчеләрнең исерек хәлдә яки идарә итү хокукы булмаган яки мондый хокуктан мәхрүм ителгән килеш транспорт чаралары белән идарә итү фактлары турында аноним мәгълүмат алу;

автомобиль юлларының сакланышы, шул исәптән транспорт чараларының авырлыгын һәм габаритын контрольдә тоту һәм юл буе полосаларыннан файдалану өчен билгеләнгән тәртипнең үтәлеше турында.

13. Түбәндәгеләргә тәкъдим итәргә:

Татарстан Республикасы буенча Эчке эшләр министрлыгына (киләшү буенча):

Татарстан Республикасы муниципаль районнарында һәм шәһәр округларында юл хәрәкәте иминлеген тәмин итү комиссияләре утырышларын эзерләүдә һәм уздыруда катнашуны дәвам итүне;

муниципаль берәмлекләр тарафыннан юл-транспорт һәлакәтләргә күпләп була торган урыннарны, авария хәлендәге зоналарны, автомобиль юлларындагы авария булуы мөмкин булган участокларны һәм юл-транспорт һәлакәтләргә сирәк һәм үлүчеләргә булган юллар участокларын бетерү буенча каралган чараларны, шулай ук муниципаль юл фондларының калган акчасы исәбеннән гамәлгә ашыру планлаштырылган чараларны килештерүдә һәм аларны тормышка ашыруны контрольдә тотуда катнашуны;

контроль-күзәтчелек чараларын гамәлгә ашыру кысаларында транспорт чараларының авырлыгын һәм габаритын контрольдә тоту эшен оештыруда булышлык күрсәтүне;

Татарстан Республикасы Сәламәтлек саклау министрлыгы белән берлектә, перинаталь үзәкләрдә һәм бала тудыру йортларында ата-аналар белән балаларның юл-транспорт имгәнүен профилактикалау, шул исәптән балаларны куркынычсыз йөртүне тәмин итү буенча тренингләр үткәрүне оештыруны;

«Федераль юл агентлыгының Идел-Нократ төбәге автомобиль юллары федераль идарәсе» федераль казна учреждениесенә:

жәяүлеләрнең жир өстеннән юл аша чыгу урыннарына, юл чатларына якынаю урыннарына һәм автомобиль юлларының аварияле участокларына аркылы тавыш полосаларын һәм транспорт чаралары әйләнәп каплануын булдырмау максатларында машина юлы кырые буйлап буйлы тавыш полосаларын урнаштыруны дәвам итүне;

юл хәрәкәтен оештыруга үзгәреш кертү карала торган проект документларын раслаганда тиешле проектларны һәм схемаларны Татарстан Республикасы буенча Эчке эшләр министрлыгының Юл хәрәкәте иминлеге дәүләт инспекциясе идарәсенә килештерүгә кертүне тәмин итүне;

Россия Федерациясе Хезмэт һәм социаль яклау министрлыгының «Татарстан Республикасы (Татарстан) буенча Баш медик-социаль экспертиза бюросы» федераль казна учреждениесенә Россия Федерациясе Хөкүмәтенә «Транспорт чарасы белән идарә итү өчен зарарлы булуын күрсәтә торган медицина билгеләре, медицина күрсәткечләре һәм медицина чикләүләре исемлекләре турында» 2014 елның 29 декабрдәге 1604 номерлы карары белән расланган транспорт чарасы белән идарә итү өчен зарарлы булуын күрсәтә торган медицина билгеләре исемлегендә күрсәтелгән авырулар буенча инвалидлар дип танылган затлар турындагы белешмәне Татарстан Республикасы Прокуратурасына кертүне;

Суд приставлары федераль хезмәтенә Татарстан Республикасы буенча идарәсенә:

Административ хокук бозулар турында Россия Федерациясе Кодексының 12.8, 12.26 статьяларында каралган административ хокук бозулар турындагы делоларны карап тикшерү нәтижәләре буенча суд органнары тарафыннан салынган административ штрафларны түләтү эшен мәжбүри характердагы чараларны һәм административ йогынты ясауны үз вакытында куллану юлы белән активлаштыруны;

мәжбүри эшләр рәвешендә административ жәза билгеләү турындагы суд карарларының тиешле үтәлешен тикшерүдә тотуны көчәйтүне һәм Административ хокук бозулар турында Россия Федерациясе кодексының 20.25 статьясындагы 4 өлеште нигезендә мәжбүри эшләр рәвешендә административ жәза үтәүдән баш тартучы затларны административ җаваплылыкка тарту буенча чаралар күрүне;

Юл хәрәкәте кагыйдәләрен бозган өчен штрафлар буенча зур бурычлары булган затлардан, шул исәптән бурычлыларның мөлкәтенә арест салу, шулай ук махсус хокуктан файдалануга чикләүләр билгеләү юлы белән административ штрафлар түләтү эшен активлаштыруны;

юл хәрәкәте иминлеге өлкәсендә административ штрафлар буенча бурычы 10 мең сумнан артып киткән бурычлыларга Россия Федерациясеннән читкә чыгу хокукын чикләү эшен оештыруны;

автотранспорт чараларына арест салынуга бәйле үтәтү гамәлләрен кылу кысаларында аларны тартып алу һәм реализацияләүгә үз вакытында тапшыру буенча чаралар күрүне;

юл хәрәкәте иминлеге өлкәсендә административ жәза үтәүдән баш тарткан бурычлыларның тору урыннарын, шулай ук аларның мөлкәтен билгеләү буенча үз вакытында эзләү чараларын үткәрүне;

Татарстан Республикасы муниципаль районнарының һәм шәһәр округларының башкарма комитетларына:

2022 елның 1 февраленә кадәр 2022 елга юл хәрәкәте иминлеген арттыру буенча гамәлдәге муниципаль программаларны «Юл хәрәкәте иминлеге» дәүләт бюджет учреждениесенә кертүне;

2022 елның 1 июленә кадәр жирле эһәмиятендәге автомобиль юлларында юл билгесен (шул исәптән 1.14.1 «Зебра» горизонталь билгесен) яңартып бетерүне;

2022 елның 1 августыннан 28 августына кадәр белем бирү оешмалары янындагы жәяүлеләр юл аша чыгу урыннарында 1.14.1 «Зебра» горизонталь билгесен яңарту чараларын башкаруны;

2022 елның 10 декабренә кадәр 2023 елда муниципаль әһәмияттәге автомобиль юлларын карап тотуга муниципаль контрактлар төзүне;

юлның нинди хәлдә булуына карап, жайга салынмый торган жәяүлеләр юл аша чыгу урыннарында светофор объектлары кую яки халык күпләп жәлеп ителә торган урыннарда ясалма тигезсезлекләр эшләү чараларын гамәлгә ашыруны;

жирле әһәмияттәге автомобиль юлларында аварияләр булганда юл хәрәкәтен оештыруның техник чараларына һәм юл хәрәкәте иминлеген арттыру буенча башка чараларга (ясалма тигезсезлекләрне, жәяүлеләр юл аша чыгу урыннарын һәм яктырту жайланмаларын төзекләндерү, киртәләр урнаштыру, светофор белән жайга салуны оештыру һәм юл хәрәкәте иминлеген пропагандалау) чыгымнарны жирле бюджет акчасыннан күздә тотуны;

жәяүлеләр юл аша чыгу урыннары буенча мәгълүмат бирүне арттыру эшен дәвам итүне, шул исәптән светодиодлы яктылык белән юл билгеләре куюны, өстәмә яктырту куллануны күздә тотуны;

мәктәпкәчә белем бирү оешмаларында тәрбияләнүчеләрне укуга әзерләү кысаларында 2022 елның 1 сентябренә кадәр гомуми белем бирү оешмаларында беренче сыйныф укучыларын яктылыкны кире кайтара торган элементлар белән тәмин итүне һәм аларны яңа ел бүләкләре комплектына кертүне;

2022 елның 1 августына кадәр белем бирү оешмалары янындагы урам-юл челтәрен һәм «йорт – мәктәп – йорт» теоретик схемаларын юл хәрәкәте иминлеге өлкәсендәге таләпләргә туры китерүне;

ярты елга кимендә бер тапкыр, авыл жирлекләре башлыкларын һәм балалар белем бирү оешмалары (мәктәпләр һәм балалар бакчалары) директорларын, шулай ук федераль һәм төбәк әһәмиятендәге автомобиль юлларын баланста тотучыларны чакырып, юл хәрәкәте иминлеген тәмин итү буенча муниципаль комиссиянең киңәйтелгән утырышын үткөрүне;

муниципаль парковкаларны оештырганда аларның урнашу урыннарын һәм юл хәрәкәтен оештыру схемаларын Татарстан Республикасы буенча Эчке эшләр министрлыгының Юл хәрәкәте иминлеге дөүләт инспекциясе идарәсе белән килештерүне;

юл-төзелеш эшләре үткәрелә торган урыннарда юл хәрәкәте иминлеген тәмин итүгә, шул исәптән тавыш полосаларын, светодиодлы индикациясе булган юл билгеләрен, Юл хәрәкәте кагыйдәләрен бозуларны фотога һәм видеога төшерү комплекслары муляжларын куллануга юнәлдерелгән чаралар комплексын тормышка ашыруны;

автомобиль юллары участокларында, транспорт агымының туктаусыз хәрәкәтен, шул исәптән машина юлларынан транспорт чараларына үтәргә комачаулый торган объектларны алуны тәмин итеп, һәлак булучылары булган юл-транспорт һәләкәтләре салган зыяннарны бетерү буенча чаралар күрүне;

юл сервисы объектларының юл хәрәкәте иминлеге өлкәсендәге законнар таләпләренә туры килмәвен билгеләгәндә объектлар милекчеләренә житешсезлекләрне бетерүне йөкләүне, таләп үтәлмәгәндә, мәгълүматны прокуратура органнарына жибәрүне;

баланста тотучылары билгеләнмәгән автомобиль юллары участокларын баланска алуны;

юл хәрәкәте иминлеген тәмин итү буенча муниципаль комиссияләр эше кысаларында:

гражданнардан машина йөртүчеләрнең исерек хәлдә һәм идарә итү хокукы булмаган яисә мондый хокуктан мәхрүм ителгән килеш транспорт чаралары белән идарә итү фактлары турында аноним мәгълүмат алу өчен телеграм каналын популярлаштыруны;

Казан шәһәре муниципаль берәмлеге башкарма комитетының самокатларны һәм электр двигателе белән эшли торган шуңа охшаш жайланмаларны прокатка бирүне гамәлгә ашыручы оешмалар белән эш тәҗрибәсен өйрәнүне, кирәк булган очракта, тиешле норматив актлар чыгаруны;

Татарстан Республикасы буенча Эчке эшләр министры (килешү буенча) белән берлектә:

2022 елның 1 февраленә кадәр автомобиль юлларының куркыныч авария участокларын, авария хәлендәге зоналарны, юл-транспорт һәлакәтләре күпләп була торган урыннарны һәм юл-транспорт һәлакәтләре сирәк һәм үлүчеләре булган юллар участокларын бетерү чараларын эшләүне һәм 2022 елның 1 июленә кадәр аларны бетерү буенча планлаштырылган чараларны төгәлләүне;

Юл хәрәкәте кагыйдәләрен бозуларны фотога һәм видеога төшерә торган стационар һәм күчмә комплекслар куелган урыннарда 6.22 «Фотога, видеога төшерү» юл билгесенең булу-булмавын анализлауны һәм, булмаган очракта, Юл хәрәкәте кагыйдәләренең 1 нче кушымтасындагы 6 бүлеге нигезендә аларны урнаштыру буенча чаралар күрүне;

автомобиль юлларын һәм юл корылмаларын төзеп, реконструкцияләп, капитал ремонт яки ремонт ясап бетергәч, юл хәрәкәте иминлеге торышын бәяләү һәм аларны файдалануга тапшыру мөмкинлеге турында карар кабул итү максаты белән аларны тикшерүне;

Республика «Татмедиа» матбугат һәм массакүләм коммуникацияләр агентлыгы белән берлектә:

айга кимендә бер тапкыр юл хәрәкәте иминлеген тәэмин итү буенча муниципаль комиссияләр рәисләренең (шул исәптән юл-транспорт һәлакәтләре урыннарыннан) чыгышлар ясавын оештыруны;

даими рәвештә район массакүләм мәгълүмат чараларына судлар залыннан фотолар белән исерек хәлдә идарә иткән өчен тоткарланган машина йөртүчеләр турында мәгълүмат жиберүне;

Казан шәһәре муниципаль берәмлеге башкарма комитетына самокатлар һәм электр двигателе белән эшли торган шуңа охшаш жайланмаларны прокатка бирү эшчәнлеген гамәлгә ашыру өчен жир кишәрлекләре бүлеп бирү тәртибен норматив жайга салуны.

14. Татарстан Республикасы Министрлар Кабинетының «Татарстан Республикасында юл хәрәкәте иминлеген арттыру, юл-транспорт һәлакәтләрен азайту һәм алар салган зыяннар авырлыгын киметү чараларын тормышка ашыру турында» 2020 ел, 28 декабрь, 1206 нчы һәм «Татарстан Республикасы Министрлар Кабинетының «Татарстан Республикасында юл хәрәкәте иминлеген арттыру, юл-транспорт һәлакәтләрен азайту һәм алар салган зыяннар авырлыгын киметү чараларын тормышка ашыру турында» 2020 ел, 28 декабрь, 1206 нчы карарына үзгәреш кертү хакында» 2021 ел, 28 июль, 1206 нчы карарлары үз көчен югалткан дип танырга.

15. Бу карарның үтәлешен тикшерүдә тотуны Татарстан Республикасы Министрлар Кабинеты Аппаратының Административ һәм хокук саклау органнары идарәсенә йөкләргә.

Татарстан Республикасы
Премьер-министры

А.В.Песошин